

प्रेषक,

नितेश कुमार झा,
सचिव,
उत्तराखण्ड शासन।

सेवा में,

निदेशक,
चिकित्सा शिक्षा, निदेशालय
उत्तराखण्ड, देहरादून।

चिकित्सा शिक्षा अनुभाग-1

विषय:-

राजकीय मेडिकल कालेज, हल्द्वानी के अर्न्तगत एम0बी0बी0एस0 सीटों की क्षमता 100 से बढ़ाकर 150 किये जाने के संबंध में प्रथम चरण के निर्माण कार्यों की प्रशासनिक एवं वित्तीय स्वीकृति के संबंध में।

देहरादून: दिनांक 06 फरवरी 2018।

महोदय,

उपर्युक्त विषयक आपके पत्र संख्या-3369/चि0शि0/82/2017 दिनांक 03.08.2017 के संदर्भ में मुझे यह कहने का निदेश हुआ है कि केन्द्र पोषित योजनान्तर्गत राजकीय मेडिकल कालेज, हल्द्वानी की एम0बी0बी0एस0 सीटों की क्षमता 100 से 150 बढ़ाकर किये जाने के संबंध में प्रथम चरण के निर्माण कार्यों हेतु विभागीय टी0ए0सी0 द्वारा परीक्षणोपरान्त औचित्यपूर्ण/संस्तुत धनराशि रू0 165.21 लाख की प्रशासकीय एवं वित्तीय स्वीकृति प्रदान करते हुए प्राविधानित धनराशि रू0 5.00 करोड के सापेक्ष धनराशि रू0 165.21 लाख (रू0 एक करोड पैंसठ लाख इक्कीस हजार मात्र) चालू वित्तीय वर्ष 2017-18 के संगत मद में प्रशासनिक एवं वित्तीय स्वीकृति प्रदान करते हुए उक्त के सापेक्ष इतनी ही धनराशि व्यय किये जाने की श्री राज्यपाल महोदय निम्नलिखित शर्तों/प्रतिबन्धों के अधीन सहर्ष स्वीकृति प्रदान करते हैं:-

1. उक्त व्यय उसी मद में किया जायेगा, जिसके लिए स्वीकृत किया जा रहा है। इस संबंध में समस्त प्रचलित वित्तीय नियमों/शासनादेश का अनुपालन सुनिश्चित किया जायेगा।
2. कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
3. कार्य पर मदवार उतना ही व्यय किया जाए जितनी मदवार धनराशि स्वीकृत की गयी है। उक्त कार्य योजना स्वीकृत आगणन के अनुसार स्वीकृति धनराशि से अधिक व्यय कदापि न किया जाए।
4. कार्य योजना पर भारत सरकार एवं कार्य करने से पूर्व समस्त औपचारिकताएं तकनीकी दृष्टि को मध्यनजर रखते हुए एवं विभाग द्वारा नियम/प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
5. कार्य योजना नियमानुसार निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा विशिष्टियों के अनुरूप सामग्री ही प्रयोग में लायी जाए।
6. कार्ययोजना कार्य करने से पूर्व उच्चाधिकारियों एवं भूगर्भवेत्ता (कार्य की आवश्यकतानुसार) से कार्य स्थल का भली-भांति निरीक्षण सक्षम स्तर की संस्तुति प्राप्त की जाये तथा संस्तुति के पश्चात दिये गये निर्देशों के अनुरूप की कार्य कराया जाए।
7. कार्ययोजना का सक्षम स्तर का अनुमोदन प्राप्त कर ही विस्तृत आगणन से प्राविधानित डिजाइन एवं मात्राओं हेतु संबंधित कार्यदायी संस्था उत्तरदायी होंगी।
8. कार्ययोजना की स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों के परिवर्तन स्वीकार नहीं होगा। शासनादेश सं0-475/XXVIII(7)/2008 दिनांक 15.12.2008 के अनुसार कार्यदायी संस्था से एम0ओ0यू0 आवश्यक हस्ताक्षरित किया जाना सुनिश्चित किया जायेगा।

9. परियोजना को प्रचलित नियमानुसार दरों के आधार पर आगणन तैयार किया जायेगा तथा उत्तराखण्ड अधिप्राप्ति नियमावली 2017 का अनुपालन किया जायेगा। अतः इस शर्त के साथ स्वीकृति दी जाती है कि कार्यदायी संस्था अपने कार्य प्रदर्शिका, वित्तीय हस्तपुस्तिका तथा नियमों का अक्षरशः पालन करेंगे तथा सुनिश्चित करेंगे।
 10. मुख्य सचिव, उत्तराखण्ड शासन के शासनादेश संख्या- 2047/XIV-219(2006) दिनांक 30.05.2006 द्वारा निर्गत आदेशों का कड़ाई से पालन किया जाए।
 11. कार्ययोजना/अधिप्राप्ति कार्यों का आगणन गठित करते समय तथा कार्य प्रारम्भ कराने से पूर्व उत्तराखण्ड अधिप्राप्ति नियमावली, 2017 का अनुपालन सुनिश्चित करें।
 - 2- उक्त व्यय चालू वित्तीय वर्ष 2017-18 के आय-व्यय में अनुदान संख्या-12 के लेखाशीर्षक-4210-चिकित्सा तथा लोक स्वास्थ्य पर पूंजीगत परिव्यय-03-चिकित्सा शिक्षा, प्रशिक्षण तथा अनुसंधान-105-एलोपैथी-01-केन्द्र द्वारा पुरोनिधानित योजना-0105-राजकीय मेडिकल कालेज हल्द्वानी में एम0बी0बी0एस0 सीटों में बढोत्तरी के मानक मद- 24-वृहत निर्माण कार्य के नामे डाला जायेगा।
 - 3- यह आदेश वित्त अनुभाग-3 उत्तराखण्ड शासन के अशा0 सं0-170(म0)/XXVII(3)/2018, दिनांक- 16 फरवरी, 2018 में प्राप्त सहमति से जारी किये जा रहे है।
 - 4- उक्त स्वीकृति की कम्प्यूटर एलोटमेन्ट आई0डी0 संलग्न है।
- संलग्नक-यथोपरि।

भवदीय,

(नितेश कुमार झा)
सचिव।

संख्या ~~275~~/XXVIII(1)/2018-51/2012(हल्द्वानी) तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, ओबराय बिल्डिंग, माजरा, देहरादून।
2. आयुक्त, कुमायूं मण्डल, नैनीताल।
3. जिलाधिकारी, नैनीताल।
4. निदेशक, कोषागार, उत्तराखण्ड, 23 लक्ष्मी रोड, देहरादून।
5. संबंधित कोषाधिकारी।
6. प्राचार्य, राजकीय मेडिकल कालेज, हल्द्वानी।
7. महाप्रबन्धक, निर्माण विंग, उत्तराखण्ड पेयजल निगम, देहरादून।
8. परियोजना प्रबंधक, निर्माण इकाई, उत्तराखण्ड पेयजल निगम हल्द्वानी इकाई, हल्द्वानी।
9. बजट प्रकोष्ठ, सचिवालय परिसर, देहरादून।
10. वित्त अनुभाग-3/नियोजन विभाग/एन0आई0सी0, सचिवालय परिसर।
11. गार्ड फाईल।

आज्ञा से
(शिव शंकर मिश्रा)
अनु सचिव।